
N A has w 
धमचर्चा “RITA मेला चादापुर०, कि जिसमें बड़े बड़े 
बिदवान्‌+ आर्य्य, इंसाइयों और मुसलमानों की ओर से एक सत्य 
के निणय के लिये इकटठे हुए थे, सज्जन पाठकगणां के हितार्थ 
मुद्रित किया जाता है कि जिससे प्रत्येक सतो का अभिप्राय सब 
प्र खि हो जावे। सब सञ्जना को, किसी मत के क्यों 
न हां, उचित है कि पक्षपातरहित होकर इसको 
` ७३. 2 हू भा 
से देखें। g j 
i विदित हो कि यह मेळा दो दिन रहा । भेले के आरम्भ 
से पूर्व कई छोगों ने स्त्रार्मजी के समीप जाकर कहा कि आये 
और मुसलमान मिळ के ईसाइयों का खण्डन करें तो अच्छा हे । 
इस पर स्वामीजी ने कहा कि यह मेळा सत्य और असत्य के 
निणंथ के लिये किया गया है, इसलिये हम तीनों को उचित है 
' * यहां यह मेला मुन्शी प्यारेलाल साहब की श्रोर से प्रतिवर्ष 
हुआ करता है । 


+ इस धमंचर्चा में mat की ओर से स्वामी दयानस्द . 
सरस्वतीजी और gel इन्द्रमणिजी, ईसाइयों की झोर से पादरी स्काठ 
साहब, पादरी नोविल साहब, पादरी पार्कर साहब, और पादरी जान्सन 


- साहब, भौर मुसलमानों की ओर से मोलवी मोहम्मद MAA साहब, ; 

कि पक्षपात छोड़कर प्रं,तिपूबंक सत्य का निश्चय करे, किसी से 
बिरोध करना कदापि योग्य नहीं I 

इसके पश्चात्‌ विचार का समय नियत किया गया। 
पादरियों ने कहा कि हम दो दिन से अधिक नहीं ठहर सकते; 
और यही विज्ञापन में भी छापा गया था। इस पर स्थामीजी 
ने कहा कि हम इस प्रतिज्ञा पर आये थे कि मेला कम से-कम 
पांच और अधिक से-अधिक आठ दिन तक रहेगा । क्योंकि इतने 
दिनों में सव मतों का अभिप्राय अच्छे प्रकार ज्ञात हो सकता 
है । जव इस पर वे लोग प्रसन्न न हुए, तब झुन्शी इन्द्रमशिजी 
ने कहा कि स्वामीजी ! आप निश्चिन्त रहें, सच्चा मत एक दिन सें 
प्रकट हो जावेगा। फिर निम्नलिखित पांच प्रश्नों पर विचार 
करना सब ने स्त्रीकार किया :-- 


पाहिले दिन की सभा 
युन्शी प्यारेलाल साहब ने खड़े होकर सबसे पहिले 


“प्रथम ईश्वर को धन्यवाद देना चाहिये कि जो सर्वव्यापक 
और सर्वोन्तय्यामी है । हम लोगों के बड़े भाग्य हैं कि उसने हम 


सब को ऐसे राजप्रवन्ध समय में उत्पन्न किया कि जिसमें सब _ 


छोग निर्विष्नगा से निभय होकर मतमतान्तरों का विचार कर 
सकते हैं । धन्य है इस आज के दिन को, और बड़े भाग्य हैं इस 


भूमि के, कि ऐसे सज्जन पुरुष और ऐसे ऐसे विद्वान्‌ मतमतान्तरों . 


के जानने बाले यहां सुशोभित हुए हैं, आशा है कि सब विद्वान्‌ 
अपने अपने मतों की वार्ताओं को कोमळ वाणी से कहेंगे, कि 
' जिससे सत्य और असत्य का निण्य होकर मनुष्या की सत्य 

_ इसके पश्चात्‌ जव gasai और ईसाइयों को और से. 
पाच-पाच मनुष्य और आरय्याॉ की ओर से grid और 
युन्शी इन्द्रमाशिजी दो ही विचार के लिये निग्रत किये गये, तब 
मौछवियों और पादरियों ने हठ किया कि आय्यॉ की ओर से 
भी पाँच मनुष्य होने चाहियें। इस पर स्वामीजी ने कहा कि 
आय्यों की ओर से हम दो ही बहुत हैं। तब मौळवियों ने 
पण्डित लक्ष्मण शाल्लीजी का नाम अपने ही आप पादरियों से 
छिखवाना चाहा । तव स्वार्म,जी ने उनसे तो यह कहा कि आप 
छोगों को अपनी अपनी ओर के मनुष्यों के छिखबाने का 
अधिकार है, हमारी ओर का छु नहीं । और परिडःजी से यह 
ay कि आप नदं जानो ये छोग हमारे ओर तुम्हारे बीच 

बिरोध करा के आप तमाशा देखना चाहते हैं। इस बात के 
कहने पर भी एक मौळवी ने परिडतजी का हाथ पकड़ के उनसे 
कहा कि तुम भी अपना नाम छिखवा दो, इनके कहने से क्या 
होता है। तिस पर स्त्रामीजी ने कहा कि अच्छा जो सब आय्ये 
लोगों की सम्मति हो तो इनका भी नाम लिखवा दो, नहीं तो 
केवळ आप लोगों के कहने से इनका नाम नहीं लिखा जावेगा । 
फिर एक died साहब उठकर बोले कि सब हिन्दुओं से पूछा 
जावे कि इन दोनों के नाम लिखाने में सब की सम्मति है वा 
नदो | इस पर स्वामीजी ने कहा कि जसे आपको सिवाय (ER 
gaa जमात के अहलेशिया आदि rei ने सम्मति कर के नहीं 
विठळाया, ओर जसे क्रि पादरी साहब को रोमन केथोलिक 
Brei ने नियत नहीं क्रिया, ऐसे ही आर्य्य लोगों में भी बहुतों 
की हमारे बिठळाने में सम्मति और बहुतों की असम्मति होगी, 
परन्तु अफ An हमारे “क्च "पडवळ अ्से०का०छु 

अधिकार नहीं है। ged इन्द्रमाणिजी. ते कहा कि. हम सब 
आय्य लोग वेदादि शाज्रों को मानते हैं, और परिडतजी भी 
इन्हीं को मानते हैं, जो किसी का मत आम्यं लोगों सें वेदादि 
शास्त्रों के विरुद्ध हो तो चौथा पन्थ नियत करके भले ही बिठला 
दीजियेगा । 


इन बातों से मौछवियों का यह अभिप्राय था कि थे लोग 
आपस में झगड़े तो हम तमाशा देखे पणिडतजी का नाम 
लिखना आय्यं छोगों ने योग्य न समभा। फिर मौलवी लोग 
नमाज़ पढ़ने को चले गये, और जब लौट कर आये तव उनमे से 
मौलवी मुहम्मद क़ासम साहब ने कहा, कि प्रथम मैं एक घण्टे 
तक उन प्रश्नों के सिवाय और कुछ अपने मत के अनुसार कहना 
चाहता हूँ, उसमें जो किसी कि कुछ शंका होगी तो उसका में 
समाधान करूँ गा । इसको सव ने स्वीकार किया | मोलवी साहब 
के कथन का तात्पय यह है :-- 


मौलवी सुहस्मद कासम साहब--परमेश्वर की 
स्तुति Saar यह कहा कि जिस जिस समय में जो-जो दाकिम 
हो उसी कीं सेवा करनी उचित है, जेसे कि इस समय जो 
गवर्नर है उसी की सेवा करते और उसी की आज्ञा मानते हैं, 
और जिसकी कि आज्ञापालन का समय व्यतीत हो गया) 
कोई उसकी सेवा करता है और न उसकी आज्ञा को मानता है] 


` और जैसे जब कोई कानून व्यर्थ हो जाता है तो उसके अनुसार 


कोई नहीं चलता; परन्तु जो कानून उसकी जगह नियत किया 
जाता है, उसी के अनुसार सब को चलना होता है; तो इन्हीं 
दृष्टान्तों के समान जो जो अवतार और पैगम्बर पूव समय में थे 
औरण्जो"्जो geroer ageer रुके सम” में उत्तरी 

थीं, अब उनके अनुसार न चलना चाहिये । इस समय के सब! YA 


से पिछले पेगम्वंर हज़रत मुहम्मद साहब हैं, इसलिये उनको 
पंगस्बर मानना चाहिये। और जो इश्वरवाक्य अर्थात्‌ कुरान 
उनके समय में उतरा है, उस पर विश्वास करना चाहिये। और 
हम श्रीराम और श्रीकृष्ण आदि और ईसामसीह की निन्दा नहीं 
करते, क्योंकि वे अपने अपने समय में अवतार और पैगम्बर थे, 
परन्तु इस समय तो हज़रत मुहम्मद साहब का ही हुकुम चछता 
है, दूसरे का नहीं। जो कोई हमारे aa वा कुरानशरीफ़ वा 
हज़रत मुहम्मद साहब को बुरा कहेगा; वह मारे जाने के 
योग्य है | 


` ` पादरी नोबिल साहब--स॒हम्मद साहब के पैगम्बर 
और कुरान के ईश्वरीय वाक्य होने में सन्देह है, क्योंकि कुरान में 
जो जो बात छिखी हैं सो-सो बाइविळ की zaa कुरान 
अलग आसमानी पुसतक नहीं हो सकता। और हज़रत 
इंसामसीह के अवतार होने में कुछ सन्देह नहीं, क्योंकि उसके . 
व्याख्यान से स्पष्ट ज्ञात होता है कि वह सत्यमाग बतळाने बाला 
था। केवछ उसके व्याख्यान से ही मनुष्य मुक्ति पा सकता है; 
और उसने चमत्कार भी दिखळाये थे | : : 


मौलवी सुहम्मद कासम साहब--हम हज़रत 
इसा को अवतार तो मानते हैँ और बाइबिळ को आसमानी 
पुस्तक भी मानते हैं परन्तु ईसाइयों ने उसमें बहुत कुछ घटत 
बढ़त कर दी है, इसलिये यह बही goe नहीं है, और जोकि 
उसका कुरान ने खण्डन भी कर दिया है, इसलिये वह विश्वास 


* पुस्तक । सम्पादक | jr 

के योग्य नहों रही । और हमारे हज़रत पेंगम्बर साहब का 
अबतार सब से पिछला है, इसलिये हमारा मत सच्चा है | 


फिर और मौलवियों ने बाइबिळ में से एक आयत पादरी 
साहब को दिखछाई, और कहा क्रि देखिये आप ही छोगों ने 
लिखा है कि इस आयत का पता नहीं छगता। 

पादरी नोबिल साहब--जिस मनुष्य ने यह लिखा 
है, वह सत्यवादी था। जो उसने लेखक-भूछ को प्रसिद्ध कर 
दिया तो कुछ ga नहीं क्रिया। और हम लोग सत्य को चाहते 
हैं, असत्य को नहों इसलिये हमारा मत सत्य है । 


मौलवी झुहम्मद फ़ासप्त--यद्द तो ठीक है कि 
कछ बुरा नहीं किया, परन्तु जब कि किसी पुस्तक में वा दस्तावेज़ 
मे एक भी वात भूठ लिखी हुई विदित हो जावे तो वह पुस्तक 
कदाचित्‌ माननीय नहीं रहती, और न वह gelde ही अदाछत 
सें स्वीकार हो सकता है । 

पादरी नोबिल साहब--क्य़ा कुरान में लेखकदोष ! 
नहीं हो सकता। इस बात पर हठ करना अच्छा नहीं । और 
जो हम सत्य ही को मानते हैं, और सत्य ही की खोज करते हैं, 
इस कारण उस लेखक भूछ को हमने स्वीकार कर लिया । और 
तुम्हारे करान में बहुत घटत बढ़त हुई, जिसके प्रमाण में एक 
मौळवी ईसाई ने अरबी भाषा में बहुत कहा और सूरतो के 
प्रमाण दिये | 

मौलवी मुहम्मद कासम साहब--आप बड़े सत्य 
के खोजी हैं | ( मुख बनाकर ) जो आग सत्य ही को स्त्रीकार 
करते हैं तो तीन ईश्वर क्यों मानते हो ? 

qa नोबिल साहव--हम तीन ईश्वर नहीं 
मानते । वे तीनों एक ही हैं, अर्थात्‌ केवळ एक ईश्वर से ही 
प्रयोजन है | ईसामसीह में मनुष्यता और इंश्वरता दोनों थीं, इस 
कारण वह दोनों व्यवहारों को करता है। अर्थात्‌ मनुष्य के 
आत्मा से मनुष्यों का व्यवहार और इश्वर के आत्मा से ईश्वर का 
व्यवहार, अर्थात्‌ चमत्कार दिखलाना | 

सौलबी झुहरुमद कासम साहब--वाह वाह! 
एक घर में दो तलवार क्यांकर रह सकती है? यह कहना 
पादरी साहब का अत्यन्त मिथ्या है। उसने तो कहीं नहीं कहा 
कि मैं इश्वर हूँ । तुम हठ से उसको ईश्वर बनाते हो | 

पाद्री नोबिल साहब--एक आदत अंजीछ की 
पढ़ी, और कहा कि यह एक आयत है जिस सें मसीह ने अपने 
आप. को ईश्वर कहा है, और कई एक चमत्कार भी दिखळाये 
हैं । इससे उसके ईश्वर होने में कोई सन्देह नहीं हो सकता । 

मौलवी garag कासम साहब--जो वह ईश्वर 

था तो अपने आप को फांसी से क्‍यों न वचा सका ? 

एक (हिन्दुस्तानी पादरी साहब--कुरान में कई 
एक आयतां का परस्पर विरोध दिखछाया, और कहा कि हुकुम 
का खण्डन हो सकता है, समाचार का नहीं हो सकता । सो 
आपके करान में समाचारों का खण्डन है, पहिले वेतूलमुक़दस 
की ओर शिर नमारे थे, फिर काते की ओर नमाने ळगे। और 
कई आयतां का अथं भी सुनाया, और कहा कि ईसामसीह पर 
विश्वास लाये विना. किसी की. मुक्ति नहीं हो सकती। और 
तुम्हारे करान में बाइचिछ का और इसामसीह का मानना लिखा 
है, तुम लोग क्‍यों नहीं मानते हो । 

र ऐसी ही बातों के होते होते सन्ध्या हो गई | 


दूसरे दिन की सभा 


.* प्रातःकाळ के साढ़े सात बजे सव छोग- आये) और.बे 
पाँच प्रभ कि जो स्वीकार हो चुके थे पढ़े गये। 
पाँच प्रश्न ये ह 
१--सृष्टि को परमेश्वर ने किस चीज़ से किस समय और 
' किसलिये बनाया ९ 
२- इश्वर सब में व्यापक है वा नहीं ? 
३- इंश्वर न्यायकारी और दयालु किस प्रकार है ९ 
` ४- बेद, बाइविळ और करान के इंश्वरोक्त होने में क्‍या 
प्रमाण है | 
५- मुक्ति क्या है, और किस प्रकार मिल सकती है | 
` इसके पश्चात्‌ कुछ देर तक यह बात आपस में होती रही 
कि एक दूसरे को कद्दता था क्रि पहिले वह वर्णन करे। 
तदनन्तर पाद्री स्काट साहब ने पहिले प्रभ का उत्तर देना' 
आरम्भ किया और यह भी कहा कि यद्यपि यह प्रश्न किसी काम 
का नहीं, मेरी समझ में ऐसे प्रश्न का उत्तर देना व्यर्थ है; परन्तु 
जबकि सबकी सम्मति है, तो मैं इसका उत्तर देता हैं:  : 
पादरी स्काट साहब--यद्यपि हम नहीं जानते कि. 
इश्वर ने यह संसार किस चीज़ से बनाया है, परन्तु इतना हम 
जान सकते हैं कि अभाव से भाव में छाया है। क्योंकि पहिले 
सिवाय ईश्वर के दूसरा पदार्थ कुछ न था, उसने अपने हुकुम से' 
सृष्टि को रचा है । यद्यपि यह भी हम नहीं जान सकते कि उसने: 
कब इस संसार को रचा, परन्तु उसका आदि तो है। वर्षा की 

गणना हमको नहीँ जान पड़री, और न सिवाय इश्वर के कोई 
जान सकता है। इसलिये इस बात पर अधिक कहना ठीक नहीं । 


इश्वर ने किसलिये इस जगत्‌ को रचा, यद्यपि इसका भी 
उत्तर हम लोग ठीक ठीक नहीं जान सकते, परन्तु इतना हम 
जानते हैं कि संसार के सुख के लिये इश्वर ने यह सृष्टि की है, कि 
जिसमें हम लोग सुख पावे; और सब प्रकार के आनन्द कर | . 


dan gere कासम साहब--उसने अपने 
शरीर से प्रकट अर्थात्‌ उत्पन्न किया, उससे हम अळग नहीं, जो 
अळग होते तो उस की प्रसुता में न होते। कब से यह संसार 
बना, यह कहना व्यर्थ है, क्योंकि हमको रोटी खाने से काम हैः 
नःयह कि रोटी कब वनी है । यह जगत्‌ सृष्टि के लिये रचा गया 
है, क्यूंकि सब पदार्थ मनुष्य के लिये इश्वर ने रचे हैं। और 
हमको अपनो भक्ति के लिये इंश्वर ने रचा है। देखो एथिवी 
हमारे लिये है, हम थिवी के लिये नहों। क्योंकि जो हम न हां 
तो पुथिवी की कछ हानि नहीं, परन्तु एथिवीके न होने से 
हमारी बड़ी हानि होती है। ऐसे ही जळ ag अग्नि आदि सब 
पदार्थ मनुष्य के लिये रचे गये हैं। मनुष्य सब सृष्टि dig हैः 
उसको बुद्धि भो इसी श्रेष्ठता की परीक्षा के लिये दी है, अर्थात 
मतुष्य को अपनी भक्ति के लिये और इस जगत्‌ को मनुष्य के 


लिये ईश्वर ने रचा है । | 


स्वामी दयानन्दसरस्व॒ती जी--पहिले मेरी सब 
मुसलमानों और इंसाइयों और सुनने वालों से यह प्रार्थना है 
कि यह मेळा केवळ सत्य के निर्णय के लिये किया गया है.। और 
यह ही मेळा करने वाछों का प्रयोजन है कि देखे सब मतों से 
कौनसा मत्‌, सत्य है। जिसको सत्य सम उसको अंगीकार 

करे | इसलिये यहाँ हार और जीत की अभिलाषा किसी को न 
करनी चाहिये, क्योंकि सजना का यह ही मत होना चाहिये कि 
सत्य की सबंदा जोत और असत्य की सबंदा हार होती रहे । 
परन्तु जैसे मौळबी छोग कहते हैं कि पादरी साहब ने यह बात 
मूठ कही, ऐसे ही इंसाई कहते हैं कि मौळवी साहव ने यह बात 
मूठ कही ऐसी वार्त करना उचित नहीं। विद्वानों के वीच यह 
नियम होना चाहिये कि अपने अपने ज्ञान और विद्या के अनुसार 
सत्य का मण्डन और असत्य का खण्डन कोमळ वाणी के साथ 
कर, कि जिससे सब लोग प्रति से मिळकर सत्य का प्रकाश 
करं । एक दूसरे की निन्दा करना बुरे बुरे वचनां से बोलना, 
Ta à कहना कि बह हारा और मैं जीता, ऐसा नियम कदाचित्‌ 
न होना चाहिये । सब प्रकार पक्षपात छोड़कर सत्यभाषण करना 
सब को उचित है। और एक दूसरे से विरोधवाद करना यह 
अविद्वानों का स्त्रभाव है बिद्वानों का नहीं । मेरे इस कहने का 
यह प्रयोजन है कि कोई इस मेले में अथवा और कहीं कठोर . 
बचन का भाषण न कर । 

अब मैं इस पहले प्रश्न का उत्तर कि “ईश्वर ने जगत्‌ को 
किस वस्तु से और किस समय और किस लिये रचा है,” अपनी 
छोटी सी बुद्धि और विद्या के अनुसार देता है :-- 
परमात्मा ने सब संसार को प्रकृति से, अर्थात्‌ जिसको ._ 

अव्यक्त अव्याकृत और परमाणु नामों से कहते हैं, रचा है। सो « 
यह ही जगत्‌ का उपादान कारण है, जिसका वेदादि शास्त्रों में ' 
नित्य करके निर्णय किया है, और यह सनातन है । जसे ईश्वर ` 
अनादि है वेसे ही सब जगत्‌ का कारण भी अनादि है। जेसेः 
इंश्वर का आदि और अन्त नहीं, बसे ही इस जगत्‌ के कारण 
का भी आदि और अन्त नहीं है। जितने इस जगत्‌ में पदार्थ 

दीखते हैं, उनके कारण से एक परमाणु भी अधिक वा न्यून 
कभी नहीं होता । जव ईश्वर इस जगत्‌ को रचता है, तव कारण 
से कार्य रचता है। सो जसा कि यह कार्य जगत्‌ दीखता है, da 
ही इसका कारण है। सूक्ष्म द्रव्यों को मिलाकर स्थूळ द्रव्यों को 
रचता है, तब स्थूळ द्रव्य होकर देखने और व्यवहार के योग्य 
होते हैं । और यह जो अनेक प्रकार का जगत्‌ दीखता है, उसको 
इसी कारण से ईश्वर ने रचा है । जब प्रलय करता है, तब इस 
स्यूळ जगत्‌ के पदार्थों के परमारुओं को एथक्‌ पृथक्‌ कर देता है, 
क्योंकि जो जो स्थूळ से सूक्ष्म होता है वह आँखों से दीखने सें 
नहीं आता, तब वाळबुद्धि लोग ऐसा सममते हैं कि वह द्रव्य 
नहीं रहा; परन्तु वह सूक्ष्म होकर आकाश में ही रहता है, 
क्योंकि कारण का नाश कभी नहीं होता; और नाश अदशंन को 
कहते हैं, अर्थात्‌ बह देखने में न आवे । जब एक एक परमाणु 
प्रथक्‌ एथक्‌ हो जाते हैं तव उनका दर्शन नहीं होता, फिर जब 
घे ही परमाणु मिलकर स्थूळ द्रव्य होते हैं. तब दृष्टि में आते हैं । 


# जव कोई वस्तु अत्यन्त छोटी हो जाती है तो फिर उसे और 
छोटा करना भ्रसम्भव है । जो किसी वस्तु के टुकड़े करते-करते उसको 
इतना छोटा करदें कि फिर उसके टुकड़े होना aaraa हो जावे तो 
उसको परमाणु कहते हैं, जितनी वस्तुएं संसार में हैं वे सब परमाणु से 
बनती हैं । जब किसी पत्थर को तोड़ डालते हैं और उसके sad 
छेटे छोटे टुकड़ों को पृयक्‌ पृथक्‌ कर देते हैं, तो वे परमाणु कि जिनके 
gré होने से फिर पत्थर बनता है सदा किसी-न-किसी स्वरूप से बने 
रहते हैं एक परमाणु का भी इस संसार में से भ्रमाव नहीं होता, केवल 
स्वरूप और गुणों में भेद gar करता है । जब मोम की बत्ती को जलाते 
हैं तो देखने में यह जान पड़ता है कि थोड़ी देर में सब बत्ती नहीं 

ag नाश और उत्पत्ति की व्यवस्था ईश्वर सदा से करता आया 
है और ऐसे ही सदा करता जायगा, इसकी संख्या नहीं कि 
कितनी वार इंश्बर ने सृष्टि उत्पन्न की और कितनी वार कर 
सकेगा । इस वात को कोई नहीं कह सकता । | 

अत्र इस विषय को जानना चाहिये कि जो लोग 'नास्ति' 
अर्थात्‌ अभाव से अस्ति! अर्थात्‌ भाव मानते हैं, और शब्द से 
जगत्‌ की उत्पत्ति जानते हैं, उनका कहना किसी प्रकार से ठीक 
नहीं हो सकता, क्योंकि अभाव से भाव का होना सवथा 
असम्भव है। जेसे कोई कहे कि बन्ध्या के पुत्र का विवाह मैंने 
आँखों से देखा, तो जो इसके पुत्र होता तो वन्ध्या क्‍यों 
कहलाती ? फिंर उसके पुत्र का अभाव होने से उसके पुत्र का 
विवाह कब हो सकता है? और जैसे कोई कहे कि मैं. किसी 
स्थान में नहीं था और यहां आया हूँ, अथवा सप बिळ में न था 
और निकल भी आया, तो ऐसी वार्ता विद्वानों की नहीं होती, 
इसमे कोई प्रमाण नहीं, क्योंकि जो वस्तु है ही नहीं फिर वह 


'क्ष्यांकर हो सकती है, जेसे कि हम छोग अपने अपने स्थानों सें 


न होते तो चांदापुर में कभी न आ सकते | देखो ma में लिखा 
है किः--“नाप्तत ग्रात्मलाभ: ॥ न सत ग्रात्महानम्‌” अर्थीत्‌ जो नहीं 
है वह कभी नहीं हो सकता और जो है सो आगे को होता है, 
इससे स्पष्ट ज्ञात होता है कि विना भाव के भाव कभी नहीं हो 
सकता है । क्योंकि इस जगत्‌ में कोई भी ऐसी वस्तु नहीं है कि 
जिसका कारण कोई नही। ve 


रहती, न जाने कि क्या हो गई परन्तु वे परमाणुं जितने बत्ती में थे 


श्रार ही रूप के” वायु के सहश हो जाते हैं, उनमें के एक परमाणु का 
भी अमाव कदाचित्‌ नहीं होता ।। 

_ इससे यह सिद्ध हुआ कि भाव से भाव अर्थात्‌ अस्ति.से 
अस्ति होती है.। नारित से अस्ति किसी प्रकार नहीं हो सकती। 
यह “बद्तो व्याघात” अर्थात्‌ अरनी वात को आप ही काटने के 
सदृश बात है। पहिले किसी वस्तु का अन्यथाभाषः कहकर फिर 
यह कहना कि उस का भाव हो aa, पूर्वीपर विरोध È इसको 
कोई विद्वान्‌ नहीँ मान सकता, और न किसी प्रमाण से ही सिद्ध 
कर सकता है कि विना कारण के कोई कार्य हो सके । इसलिये 
अभाव से भाव अर्थात्‌ नास्ति से वा हुकुम से जगत्‌ की उत्पत्ति 
कका होना सर्वथा असम्भव है । इससे यह ही जानना चाहिये कि 
ईश्वर ने जगत्‌ के अनादि उपादान कारण से ही सब संसार को 
रचा है, अन्यथा नहों। . | 
.. यहां दो प्रकार का विचार स्थित होता है। एक-यह कि 
जो जगत्‌ का कारण ईश्वर हो तो इंश्वर ही सारे जगत्‌ का रूप 
हुआ; तो ज्ञान, सुख, दुःख) जन्म, मरण; हानि, लाभ; नरक, 
स्वर्ग, gut, gat, ज्वर आदि रोग, वन्ध और मोक्ष सव इंश्‍वर 
में हीं घटते हैं । फिर कृत्ता, विल्लो, चोर, दुष्ट आरि सब इश्वर ही 
बन गया । दूसरा-यह कि जो सामग्री माने तो ईश्वर कारीगर के 
समांन होता है । तो उत्तर-यह है कि कारण तीन प्रकार का 
होता है। एक उपादान, कि जिसको ग्रहण करके पदाथ को 
बनावे । जैसे मट्री लेकर घडा. और सोना लेकर गहना और रुई 


` लेकर कपड़ा वनाया जाय । दूसरा निमित्त, जसे कुम्हार अपनी 


विद्या और सामर्थ्यं के साथ घड़े को बनाता है । तीसरा 
साधारण, जैसे चाक आदि साधन और दिशा, काळ इत्यादि li 
अब जो ईश्‍वर को जगत्‌ का उपादान कारण साने तो 


` इश्वर ही जगत्‌ रूप बनता है, क्योंकि मट्ठी से घड़ा अळग नहीं 


a ल्स्कपा VREET माने तो जसे VER zA के विना 

घड़ा नहीं चना MEME और जो साधारण मानें जसे मट्टी से। 
अपने आय विना कुम्हार घड़ा नहीं बन सकता, इन दोनों 
वउ्यवस्थाओं में वह पराधीन वा जड़ ठहरता है। इसलिये जो यह 
कहते हैं कि ईश्वर जगत्‌ रूप बन गया है तो उनके कहने से 
चोर आदि होने का दोष इंश्वर में आता है। इससे ऐसी व्यवस्था 
माननी चाहिये क्रि जगत्‌ का> कारण अनादि है, और नाना 
प्रकार के जगत्‌ को बनाने बाला परमात्मा है। और इसी प्रकार 
जीव भी अपने स्वरूप से अनादि हैं, और स्थूळ कार्य जगत्‌, तथा 
जीवों के+ कम नित्यप्रवाह से अनादि हैं। ऐसे माने बिना किसी 
प्रकार से निर्वाह नहीं हो सकता । 


अब यह कि ईश्वर ने किस समय जगत्‌ को बनाया है. 
अर्थात्‌ संसार को बने हुए कितने वर्ष हो गये १, इसका SAT 
दिया जाता है — 
सुनो भाइयो ! इस प्रश्न का हम लोग तो उत्तर दे सकते 
हैं, आप छोग नहीं दे सकते | क्योंकि जब आप लोगों के मतों में 
से कोई अठारहसौ वर्ष से, कोई तेरहसो वर्ष से और कोई 
पांचसौ वर्ष से उत्पत्ति कहता है तो फिर आप लोगों के मत में 
जगत्‌ के इतिहास के वर्षों का लेख किसी प्रकार नहीं हो सकता | 
और इम आर्य छोग सदा से करि जव से यह सृष्टि हुईं बराबर 
विद्वान्‌ होते चले आये हैं। देखो ! इस देश से और सत्र देशों में 


+ वेसे परमेश्वर भी प्रकृति के विना जगत्‌ नहीं बना सकेगा । सं० । 
† चाक आदि साधारण कारण रहते हुए भी । de । 5 
$ वसे परमेश्वर के रहते हुए मी जगत्‌ नहीं बन सकेगा । सं० । 

X उपादान । do । 


+ साधारण कारण रूपी | संश। . . 

विद्या गईं है, इस वात सें सव देश वालां के इतिहासां का प्रमाण 
है कि आर्यावर्त देश से Ma देश में और वहाँ से यूनान और 
यूनान से योरोप आरि में विद्या फेडी है। इसलिथे इसका 
इतिहास किसी दूसरे मत में नहीं हो सकता । 

देखो ! हम आर्य ol संसार की उत्पत्ति और प्रलय के 
विषय में घेद आदि झालों की रीति से सदा से जानते हैं कि 
हज़ार agg iai का एक ब्राह्म-दिन और इतने ही युगों की एक 
ब्राह्म-रात्रि होती | अर्थात्‌ जगत्‌ की उत्पत्ति होके जब तक कि 
वतमान होता है, उसका नाम ब्राह्म-दिन है। और प्रलय होके 
जबतक हज़ार चतुर्यूगीपर्य्यन्त उत्पत्ति नहीं होती उसका नाम 
ब्राह्म-रात्रि है। एक कल्म में चौदह मन्वन्तर होते और एक 
मन्धन्तर ७१ चतुय गियों का होता है। सो इस समय सातवां 
gaara मन्वन्तर वर्तमान हो रहा है, और इससे पहिले ये छः 
मन्त्न्तर बीत चुके हैं-स्वायम्भुव, स्वारोचिष, औत्तमि, तामस; 
रवत और चाक्षुष । अर्थात्‌ १६६०८५२६७६ वर्पो का भोग हो 
चुका है. और अव २३३३२२७०२४ वर्ष इस सृष्टि को भोग करने 
वाक़ी रदे हैं । सो हमारे देश के इतिहासों में यथार्थ क्रम से सब 
बातें लिखी हैं । और उयोतिषशाल्न में भी मितीवार प्रति संवत्‌ 
ged बढ़ाते रहे हैं। और ज्योतिष की रीति से जो वर्ष पत्र 
बनता है उसमें भी यथावत्‌ सबको क्रम से लिखते चले आए हैं। 
अर्थात्‌ एक एक वर्ष घटाते और एक एक वर्ष सोगने सें आज तक 
बढ़ाते आये हैं । इस बात में सब आर्यावर्तं देश के इतिहास एक 
हैं, किसी में कुछ विरोध नहीं । x 

फिर जब कि जैन मत वाले और मुसलमान इस देश के 
इतिहासा को नष्ट करने oi, तब आर्यं छोगों ने सृष्टि के 
इतिहास।|को/क्रर्छठ क (SEED RATE से लेकरे बळ जक नित्य- 

अति उच्चारण करते हैं कि जिसको संकल्प कहते हैं और वहं 
यह. है :-- | 

रों तत्सत्‌ श्रीब्रह्मणो द्वितीये प्रहराद्धे वेबस्वतमन्वन्तरेः 
ऽषटाविशतितमे कलियुगे कलिप्रथमचरणे आर्य्यावर्त्तान्तिरेकदेशे 
ऽपुक़नगरेऽमुकसंवत्सरायनतु मासपक्षदिननक्षत्रलग्नमुहुतऽत्रेदं . 
काय कृतं क्रियते वा ॥ 


जो इसको ही विचार ले तो इससे सृष्टि के वर्षों की 
गणना बराबर जान पड़ती है | 


जो कोई यह कहे कि हम इस बात को नहों मान सकते, 
तो उसका उत्तर यह है कि जो परम्परा से मिती बार दिन चढाते 
चले आते हैं, और जव कि इतिहासा और ज्योतिष met में सी 
इसी प्रकार लिखा है तो फिर इसको मिथ्या कोई adi कह 
सकता । जेसे कि बह्दीखाते में प्रतिदिन मिती वार लिखते हैं, और 
उसको कोई झूठ नहीं कह सकता । और जो यह कहता है. उससे 
भी पूछना चाहिये कि तुम्हारे मत में सृष्टि की उत्पत्ति को 
कितने वषं हुए हैं ? तब वह या तो छः हज़ार या सात हज़ार या 
आठ हज़ार वष बतळावेगा। तो वह भी अपने पुस्तकों के 
अनुसार कहता है, तो इसी प्रकार उसको भी कोई vel मानेगा, 
क्योंकि यह पुस्तक की बात है | 


. और देखो, भूगभंविद्या से जो देखा जाता है तो उससे 
भी यह ही गणना ठीक ठीक आती है। इसलिये हम छोगों के 
मत में तो जगत्‌ के वर्षों की गिनती बन सकती है. और किसी 
के मत म॑ कदाचित्‌ नहीं। इसलिये यह उयवस्था सृष्टि की उत्पत्ति 
के वर्षो की सब को ठीक माननी उचित है 

अवयह क्रि इंश्वर-ने किस लिये सृष्टि को उत्पन्न किया, 


इसका उच्तर दिया जाता हे :-- : 
जीव और जगत्‌ का कारण स्वरूप से अनादि और जीव 


के कर्मं तथा कार्य जगत्‌ नित्यप्रवाह से अनादि हैं। जव प्रलय 
होता है, तब जीवों के कुछ कमें शेष रद. जाते हैं, तो उनके भोग 
कराने फे लिये और फळ देने के लिये इश्वर सृष्टि को रचता है, 
` और अपने पक्षपातरहित न्याय को प्रकाशित करता है। इश्वर में 
ज्ञो ज्ञान, बळ; दया आदि और रचने की अत्यन्त शक्ति है. उनके. 
सफळ करने के लिये उसने सृष्टि रची है। जसे आँख देखने के 
लिये और कान सुनने के लिये हैं, वेसे ही रचनाशक्ति रचने के 
लिथे हे । सो अपनी साम्यं की सफलता करने के लिये ईश्वर 
ने इस जगत्‌ को रचा है कि सव लोग सब पदार्थों से सुख 
पावे । घर्म, अर्थ, काम और मोक्ष की सिद्धि के लिये जीवां के 
नेत्र आदि साधन भी रचे हैं। इसी प्रकार सृष्टि के रचने.में और 
भी अनेक प्रयोजन हें कि जो समय कम रहने से . अव नहा कहे 
जा सकते, विद्वान्‌ लोग आप जान लेंगे । 
पादरो स्काट साहब--जिसकी सीमा होती है वह 
अनादि नहीं हो सकता। जगत्‌ की सीमा का निरूपण है, इस 
लिये वह अनादि नहीं हो सकता । कोई पदार्थ अपने आपको 
नहीं रच सकता, परन्तु ईश्वर ने जगत्‌ को अपनी सामर्थ्यं से 
रचा है | कोई नहीं जानता कि ईश्वर ने किस पदार्थ से रचा है, 
और पण्डितजी ने भी नहीं बताया कि किस पदाथ से जगत्‌ को 
रचा । 
मौलवी सहस्मद कासम साहब--जब कि सब 
पदार्थ सदा से हैं, तो ईश्वर को मानना व्यर्थ है। कोई उत्पत्ति 
का समय नहीं कह सकता । 

` ' स्वामी दयानन्द सरस्वतीजी--( पादरी साहब 
के उत्तर सें )-पादरी साहब मेरे कहने को नहीं समे । मैं तो 
केवळ जगत्‌ के कारण को ही अनादि कहता हूँ, और जो काये है 
सो अन्ञादि नहीं होता । जैसे मेरा शरीर साढ़े तीन हाथ का है. 
सो उत्पन्न होने से पहिले ऐसा न था और न नाश होने के पश्चात्‌ 
ही ऐसा रहेगा, पर इस में जितने परमाणु हैं वे नष्ट नहीं होते, 
इस शरीर के परमार प्रथक्‌ पथक्‌ होकर आकाश में बने रहते 
हैं, और उन परमाणुओं में जो संयोग और वियोग की शक्ति 
# सब लोग देखते हैं कि भ्ररित में बहुत से पदार्थ जल जाते 
हैं। प्रव विचार करना चाहिये किं जब कोई पदार्थ जल जाता हे तो 
क्या हो जाता है ? देखने में राता हे कि लकड़ी जल कर थोड़ी सी राख 
रहती है ।. तो भ्रव यह विचारना चाहिये कि जलने से वह पदार्थं ही 
नष्ट हो जाता है वा उस का स्वरूप ही बदल जाता है ?, जव मोमबत्ती 
जलाते हैं तो देखने में वह मोम नहीं रहता, यह नहीं जान पड़ता कि 
कहां गया, परन्तु उस मोम का स्वरूप बदल कर वायु के सहश हो 
जाता है, और इसी कारण वायु में मिल जाने से दृष्टि में नहीं राता । 
इसकी परीक्षा के लिये एक बोतल के भीतर मोमवृत्ती जलाग्रो 
घ्रौर उसका मुख बन्द कर दो, तो उस वत्ती का जितना भाग वायु के 
सहश हो जावेगा वह बोतल से बाहर नहीं जा सकेगा, पर थोड़ी देर के 
पीछे दिखलाई देगा कि वह वत्ती बुझ गई। na यह सोचना चाहिये 
कि वत्ती क्यों बुझ गई, झर बोतल के वायु में भ्रव कुछ भेद हुवा वा 
नहीं १, इस बात की परीक्षा इस प्रकार होगी कि. थोड़ा सा चूने का 
पानी .उप्न बोतल में भ्रौर एक भ्रौर बोतल में, कि जिसमें केवल वायु 
भरा हुप्ना हो भौर उसमें कोई वत्ती न जली हो,डालो, तो ag दिखलाई 
देगा कि जिस बोतल में जली है उसमें चुने का रंग दूध सा हो जावेगा, 


CEC-0.In Public Domain. Panini Kanya Maha Vidyalaya Collection. 

है, तो वह सदा.- उनमें रहती है। जैसा मट्टी से vet बनाया जो 
कि बनाने के पहिले नहीं था और नाश होने के पश्चात्‌ भी नहीं 
रहेगा, परन्तु उसमें जो मट्टी है. वह नष्ट नहीं होती, और जो गुण 
अर्थात्‌ चिकनापन उसमे है कि जिससे वह पिण्डाकार होता है, 
वह भी मट्टी में. सदा से है, वैसे ही संयोग और वियोग होने की 
योग्यता परमाणुओं: में - सदा से है । - इससे यह समझना चाहिये . 
कि जिन परमाणु द्रव्या से यह जगत्‌ बना है, बे द्रव्य अनादि हैं, 
.काय्ये द्रव्य नहं । और मैंने यह कव कहा था कि जगत्‌ के पदार्थ 
स्वयं अपने को बना सकते हैं, भेरा कहना.तो यह था. कि इश्वर 
ने उस कारण से जगत्‌ को रचा है । 
और जो पादरी साहब ने -कहा कि शक्ति से जगत्‌ को 
रचा है, तो मैं पूछता हूँ कि शक्ति कोई वस्तु है वा नहीं १, जो 
कहो कि है तो वह अनादि हुई, और जो कहो कि नहीं तो उससे 
आगे. को दूसरी कोई बस्तु भी ae! बन सकती-। और जो पादरी 
साहब ने यह कहा कि. पणिडतजी ने यह agi बताया कि किससे 
यह जगत्‌ चना है, कदाचित्‌ पादरी साहब ने नहा सुना होगा । 
मैंने तो जिससे यह कार्य जगत्‌ बना है, उसको प्रकृति आदि 
नामों से, कि जिसको परमाणु भी कहते हैं, कहा था । 


( मौलवी. साहब के उत्तर में )- सब पदार्था का कारण 
अनादि है तो भी ईश्वर को मानना अवश्य हे, क्योंकि म॒ट्टी में 


और दूसरी वोतल का जैस का तैसा रहेगा । इससे सिद्ध gar कि बत्ती 
के जलाने से कोई.नई वस्तु बोतल के वायु में मिल गई है। वह एक 
वस्तु वायु के सहश है कि जो efg में नहीं mar । भ्रव.देखंना चाहिये 
कि मोमबत्ती. का कोई परमाणु नष्ट नहीं होता, पर जिन पदार्थों से यह 


बत्ती बनी है उनका स्वरूप भिन्न होजाता है। . 

'यंह सामंथ्य नहीं कि आपसे आप घड़ा बन जाय |: जो कारण 
` होता है; वह आप : कार्य्यरूप नहीं वन सकता; क्योंकि ' उसमे 
“बनने का ज्ञान नहीं होता । और कोई जीव भी उसको नहीं बना 
सकता । आजतंक किसी ने कोई वस्तु ऐसी नहीं बनाईं। जंसा 
कि यह मेरा रोम है, ऐसी बस्तु कोई नहीं बना ' सकता । और 
आजतक ऐसा कोई मनुष्य नहीं हुआ और न है कि जो. 
परंमाणुओं को पकड़ के किसी युक्ति से उनसे ऐसी वस्तु बना 
सके । कोई दो त्रंसरेणुओं का भी संयोग नहीं कर सकता । 
इससे यह सिद्ध gen कि केवळ उस परमेश्वर की ही यह साम्य 
है कि सव जगत्‌ को रचे | 
देखो एक आँख की रचना में ही कितनी विद्या का दृष्टान्त 
है । आजतक बड़े वड़े वैद्य अपनी बुद्धि लगाते चले आते हैं तो 
भी आँख की विद्या अधूरी ही है, कोई नहीं जानता कि किस किस 
प्रकार और क्या क्या गुण इश्वर ने उसमें WA हैं । इसलिये सूयं 
चांद आदि जगत्‌ का रचना और धारण करना इश्वर ही का 
काम है। तथा जीवों के कर्मों के फळ का पहुँचाना, यह भी 
परमात्मा ही का काम है, किसी दूसरे का नहीं। इससे ईश्वर 
को मानना अवश्य है | 


' एक हिन्दुस्तानी पादरी साहब--जव दो वस्तु 
हैं, एक काय्यं दूसरा कारण, तो. दोनों अनादि हों सकते | इससे 
` “इश्वर ने नास्ति से अस्ति अपनी सामथ्यं से की है । 

.. सालवी सुहर्मद कासम साहब---गुण दो प्रकार 
के होते हैं-एक अन्तस्थ, दूसरे वाह्य । अन्तस्थ तो अपने में होते 
हैं और बाह्य दूसरे से अपने में आते हें । और अन्तस्थ गुण दूसरे 


मेजाकर बसे ही बर जाते हैं, परन्तु नतु जिस ala गुर होते है चह 


~ 

उससे पथक्‌ होता है। जैसे सूर्य का प्रतिबिम्व जिस बतंन में 
पड़ता है, वेसे ही वन जाता है परन्तु सूयं नहीं हो जाता. वैसे 
सरते सकी अपी इच्छ हे IS 
श्वर ने हमको अपनी इच्छा से वनाया है | dir ide 


स्वामी दयानन्द सरस्वतीजी--( इसाई साहव के 

उत्तर में )--आप दोनों के अनादि होने में कयां शंका करते हैं ९ 
क्योंकि जितने पदार्थ इस जगत्‌ से वने हैं, उन सव का कारण 
अर्थात्‌ परमाणु आदि सव अनादि हैं। और जीव भी हैं 
र्‌ व भो अनादि हैं 

कि जिनकी संख्या कोई नहीं वता सकता । और नास्ति से अस्ति 
कभी नहीं हो सकती, सो मैं पहिले कह चुका हूँ। परन्तु आपः 
जो कहते हैं कि शक्ति से बनाया, तो बतळाओ कि शक्ति क्या 
वस्तु है.?, जो कहो कि कोई वस्तु है, तो फिर वही कारण ठहरने: 
से अनादि हुईं। और dat के नाम, गुण, कर्म सव अनादि है, 
कोई अब नहीं वने । ; ET 
( मौलवी साहब के उत्तर में )--आप जो यह कहो कि 

भीतर के गुणों से जगत्‌ वना है तो भी नहीं हो सकता, क्योंकि 


गुण द्रव्य के विना अळग नहीं रह सकते, और गुण द्रव्य से बन. 
भी नहीं सकता। जव भीतर के गुणों से जगत्‌ वना है तो जगत्‌ 
सी ईश्वर हुआ। जो यह कहो कि वाहर के गुणों से जगत्‌ बना 
तो इश्वर के सिवाय आपको भी वे गुण और द्रव्य अनादि मानने 
पड़े गे। और जो यह कहो कि इच्छा से हम लोग बन गये, तो 
भेरा यह प्रश्न है कि. इच्छा कोई वस्तु है वा ' गुण हे ?, जो वस्तु 
कहोरे, तो वह अनादि ठहर जायगी, और जो गुण मानोगे, तो 
जसे केवळ इच्छा से घडा नहीं वन सकता, परन्तु मद्ठी से वनता 
है, तो वैसे ही इच्छा से हम छोग नहीं वन सकते | 


- 
+ 

waf me साहंब--हम छोग इतना जानते x 
कि नास्ति से अस्ति को इश्वर ने बनाया । यह. इम नहीं जानते कि 
किस पदार्थ से और किस प्रकार यह जगत्‌ बनाया। इसको 
इश्वर ही जानता है, मनुष्य कोई नहीं जान सकता | | 

. मौलवी झुहस्मद कासम साहब--इईश्वस्ने अपने. 
प्रकाश से जगत्‌ बनाया है। | ; 

` स्वामी दयानन्द सरस्वतीजी--( पादरी! साहब 
के उत्तर में ) कार्य को देख कर कारण को देखना चाहिये, कि 
जो वस्तु कार्य है, वैसा ही उसका कारण होता है। जसे घड़े को 
देखकर उसका कारण मट्टी जान लिया जाता है, कि जो वस्तु 
घड़ा हैं वही बस्तु मट्टी है। आप कहते हैं कि अपनी शाक्ति से 
जगत्‌ को रचा, सो मेरा यह प्रभ कि वह शक्ति अनादि है वा 
पीछे से बनी है ! जो अनादि है तो द्रव्यरूप उसको मान छो तो 
उसी'को जगत्‌ का अनादि कारण मानना 'चाहिये । 


(Met साहब के उत्तर में )-चूर कहते हैं प्रकाश को 
उस प्रकाश से. कोई दूसरा. द्रव्य नहीं वन सकता र परन्तु वह 
नूर मूत्तिमान्‌ द्रव्य को. प्रसिद्ध दिखा सकता है; और वह 
प्रकाश करने वाले पदार्थ के विना. अळग नहीं रह सकता । इस 
से जगत्‌ का जो. कारण प्रकृति आदि अनादि है, उसको माने 
विना:किसी प्रकार से Pas का निर्वाह नहीं.हो सकता ।.और 
हम: छोग भी कार्य को अनादि नहीं मानते, परन्तु जिससे कायं. 
बना है, उस कारण.कों अनादि मानते हैं । WA 

~ - ~ QQ 
जन R न्द्स्ता ril इंसाई साहब--जो ईश्वर नें 
. अपनी प्रच GER की रथ हो इसकी प्रकृति में सब 

संसार सनातन था । और वह उसकी प्रकृति भें अनादि था तो 
ईश्वर की सीमा हो गई । 


.. स्वासा दयानन्द सरस्वताजी--जब कि इश्वर की 
प्रकृति में सब जगंत्‌ था तव ही तो वह अनादि हुआ; और वही 
अनादि वस्तु रचने से सीमा में आई। अर्थात्‌ लम्बा चौड़ा, वड़ां 
छोटा आदि सब .प्रेंकार का ईश्वर ने उस में से वनाया । इसलिये 
रचे जाने से केवळ जगत्‌ ही की सीमा हुईं, इश्वर की नहीं । 


अव देखिये मैंने जो पहिले कहा था कि नास्ति से. अस्ति 
कभी नहीं हो सकती, किन्तु आव से ही भाव होता है, सो आप 
लोगों के कहने से भी वह वात सिद्ध हो गई कि जगत्‌ का 
कोरणं अनादि हे । 
इसाइ साहब-<सुनो भाई मोळवी साइबो! कि 
परिडतजी इसका उत्तर हज़ार प्रकार से दे सकते हैं। हम और 
तुम हज़ारों मिल कर भी इन से बात कर तो भी पणिइतजी 
बरावर उत्तर दे सकते हैं। इसलिये इस विषय में अधिक कहना 
उचित नहीं। 
ग्यारह बजे तक यह वात्तों सिद्ध.हुई। फिर सव लोग 
अपने. अपने डेरा को चले गये । और सव जंगह मेले भें यही वात 
चीत होती थी कि जैसा पणिडतजी को सुनते थे, उस से सहख- 
गुणा पाया । 
दोपहर के पञ्चात्‌ की सभा 


फिर एक बजे सव लोग आये; और इस पर विचार किया 
कि अब समय बहुत थोड़ा और बातें बहुत बाकी हें, इसलिये 
केवल मुक्ति विषयः परः विचारं करना उचित है।' प्रथम थोड़ी देर 


तक ये बाह होती. हह महिले.कोत बन कुरू, एक देखते, पर 

टाळता.था । तव स्वामीजी ने कहा कि उसी क्रम से भाषण होना 
चाहिये । अर्थात्‌ पहिले पादरी साहव फिर. मौलवी साहब और 
फिर में । परन्तु जब पादरी साहव और मौलवी साहब दोनों ने 
कहा कि हम पहिले न बोलेंगे, तव स्वामीजी ने ही पहिले कहना 
स्वीकार किया । ; ; 
स्वामी दयानन्द सरस्वतीजी---मुक्ति , कहते हैं 
छूट जाने को; अर्थात्‌ जितने दुःख हैं. उनले सब छूटकर एक 
सचिदानन्दरूप परमेश्वर को प्राप्त होकर सदा आनन्द में रहना, 
और फिर जन्म-मरण आदि दुःखसागर में नहीं गिरना । इसी-का 
नाम मुक्ति है। वह किस प्रकार से होती है १, इसका पहिला 
साधन सत्य का आचरण है, और वह सत्य आत्मा और परमात्मा 
की साक्षी से निश्चय करना चाहिये, अर्थात्‌ जिसमें आत्मा और 
परमात्मा की साक्षी न हो, वह असत्य है । जेसे किसी ने चोरी 
की, जव वह पकड़ा गया उससे राजपुरुष ने पूछा कि तू ने चोरी 
की या नहीं ! तंवतक वह कहता है कि मैंने चोरी नहीं की, 
परन्तु उसंका आत्मा भीतर से कह रहा है कि मैंने चोरी की है। 
तथा जव कोई भूठ की इच्छा करता है तब अस्त्यामी परमेश्वर 
उस को जता देता है कि यह बुरी वात है, इसंको तू मत कर, 
और ळजा wet sie भय आदि उसके आत्मा में उत्पन्न कर देता 
है। और जव सत्य की इच्छा करता है तव उसके आत्मा सें 
आनन्द कर देता है । और प्रेरणा करता है. कि यह काम तू कर । 
अपना आत्मा जैसे सत्य काम करने सें निभय और प्रसन्न होता 
है, वैसे मूठ में नहीं होता । जब परमात्मा की आज्ञा को तोड़कर 
बुरा काम कर लेता है, तव उस की मुक्ति किसी प्रकार नहीं हो 
सकती । और उसी को असुर, दुष्ट, देत्य और नीच कहते हैं| 
इसमे भेद छा प्रमाण हे. HERmrKanys Maha, Vidyalaya Collection. 

असुर्या नास ते लोका अन्धेन तमसा वृताः । 
तांस्ते प्रेत्याभिगच्छुन्ति ये के चात्महनो जनाः ॥ 
| यजुर्वेद, अध्याय ४० । मन्त्र II 
आत्मा का हिंसन करने वाळा; अर्थात्‌ जो परमेश्वर की 
आज्ञा को तोड़ता है, और अपने आत्मा के ज्ञान से विरुद्ध 
वोळता, करता और मानता है, उसी का नामं असुर, राक्षस 
दुष्ट, पापी, नीच आदि होता है । 
`. मुक्ति के मिलने के साधन थे हैं- १--सत्य का आचरण। 
२--सत्यविद्या अर्थात्‌ इश्वरक्रत वेदविद्या को यथावत्‌ पढ़कर ज्ञान 
की उन्नति और सत्य का पालन यथावत्‌ करना । ३--सत्यपुरुष 
ज्ञानियों का सङ्ग करना। ४--योगाभ्यास करके अपने मन, 
इन्द्रियों और आत्मा को असत्य से हटाकर सत्य में स्थिर करना 
और ज्ञान को वढ़ाना। ४-परमेश्वर की स्तुति करना; अथोत्‌ 
उसके गुणों की कथा सुनना और विचारना। ६--प्राथंना; कि 
जो इस. प्रकार होती है BR जगदीश्वर !' हे ऋपानिधे ! हे 
अस्मत्पितः ! असत्य से हम लोगों को छुड़ा के सत्य में स्थिर कर 
और हे भगवन! हम को अन्धकार अर्थात्‌ अज्ञान और अधम 
आदि दुष्ट कामों से अळग करके विद्या और धर्म आदि Ag 
कामों से सदा के लिये स्थापन कर। और हे ब्रह्म! हम को जन्म 
मरणरूप संसार के दुःखों से. छुड़ाकर अपनी पाकटाक्ष से 
अमृत अर्थात्‌ मोक्ष को प्राप्त कर। bolle: 
जब सत्य मन से अपने आत्मा प्राण और सब सामथ्यं से 
परमेश्वर को जीव भजता है, तब वह करुणामय परमेश्वर उस 
को अपने आनन्द में स्थिर कर देता है। जैसे जब कोई छोटा 


बाळक घर.के ऊपर से अपने माता पिता के पास नीचे आना 
CC-0.In Public Domain: Panini Kanya Maha Vidydlaya Collection. 

चाहता है, बा नीचे से ऊपर उनके पोस जांना चाहंता है, तब 
हज़ारों आवश्यकता के कामों को भी माता पिता छोड़कर और 
दौड़कर अपने लड़के को उठाकर गोद में लेते हैं कि हमारा 
लड़का कहीं गिर पड़ेगा, तो उसको चोट छगने से उसको ga 
होगा। और जेसे मांता पिता अपने बच्चों की सदा सुख में रखने 
की इच्छा और पुरुषार्थं सदा करते रहते हैं, बैसे ही परम कृपा- 
निधि परमेश्वर की ओर जब कोई संच्चे आत्मा के भांव से _ 
चळता है, तब वह अनन्तशक्तिरूंप हाथों से उस जीव को उठा 
कर अपंनी गोद में सदा के लिये रंखता है, फिर उसको किसी 
प्रकार का दुःखं नहीं होने देता है और वह सदा आनन्द सें 
रहता है। 1 | 
. पक्षपात को छोड़कर सत्य का ग्रहण और असत्य का 
परित्याग करके अथ को सिद्ध करना चाहिये । देखो, सब अन्याय 
- अधमं और पक्षपात से होता है, जैसे कि यह मोळबी साहब का 
TE बहुत अच्छा है, मुझ को मिले तो मैं उसको ओढ्कंर सुख 
पाऊं, इस में अपने सुख का पक्षपात किया, और मौळवी साहब 
के सुख दुःख का कुळ विचार न फिया। इसी प्रकार पक्षपात से 
ही नित्य अधम होता है। अधमं से काम को सिद्ध करना इसी 
को अनथ कहते हैं । और धर्म और अथ से कामना अर्थात्‌ अपने 
सुख की सिंद्धि करना इस को काम कहते हैं | और अधम अंयोत्‌ 
अनथ से काम को सिद्ध करना इसको कुकाम कहते हे | इसलिये 
इन तीनां अर्थात्‌ धमं अर्थं और काम से मोक्ष को सिंद्ध करना 
उचित है। इसमें यह बात है कि ईश्वर की आज्ञा का पालन 
करना इसको धर्म, और उसकी आज्ञा कां तोड़ना इसको अधमे 
कहते हैं। सो धमे आदि ही मुक्ति के साधन हैं, औरं कोई नहीं | 
और मुक्ति सत्य पुरुषार्थ से सिद्ध होती । SLAE, 

पादरी स्कार साइय--पणिडतजी में कहा कि. सब 
दुःखां से छूटने का नाम मुक्ति है, परन्तु में कहता हूँ कि सब पापां 
से बचने और स्वर्ग में पहुँचने का नाम मुक्ति है । कारण यह कि 
ईश्वर ने आदम को पवित्र रचा था, परन्तु शैतान ने उसको 
बहका के उससे पाप करा दिया, इससे उसकी सब सन्तान भी 
पापी है। जेसे घड़ी बनाने वाले ने उसकी चाळ स्वतन्त्र रक्‍खी 
है, और वह आप ही चळती है, ऐसे ही मनुष्य भी अपनी इच्छा 
से पाप करते हैं, तो फिर अपने ऐश्वर्य से मुक्ति नहीं पा सकते, 
और न पापा से चच सकते हैं। इसलिये प्रभु ईसामसीह पर 
विश्वास किये विना मुक्ति नहीं हो सकती | जेसे हिन्दू लोग कहते 
हैं कि कलियुग मनुष्यां को पाप कराकें विगाड़ता है, इससे 
उनकी. मुक्ति नहीं हो सकती । परन्तु ईसामसीह पर विश्वास 
करने. से वे भो बच सकते हैं । 


प्रभु ईसामसीह जिस जिस देश में गये, अर्थात्‌ उसकी शिक्षा 
जहां जहां गई है, वहां वहां मनुष्य पापों से बचते जाते हैं । देखो, 
इस समय सिवाय ईसाइयों के और किसी के मत में भलाई और 
अच्छे गुणों की उन्नति है! मैं एक दृष्टान्त देता हूँ कि जसे 
पण्डितजी चळवान्‌ हैं, ऐसे ही इङ्गळिस्तान में एक मनुष्य वळवान्‌ 
था) परन्तु बह मद्यपान, चोरी, व्यभिचार आदि बुरे काम करता 
था) जव वह ईसामसीह पर विश्वास छाया, तब सब बुराइ्यां से 
छूट गया । और मैंने भी जब मसीह पर विश्वास किया तब मुक्ति 
को पाया; और बुरे कामों से वच गया। सो ईंसामसीह की 
आज्ञा के विरुद्ध आचरण से युक्ति नहीं हो सकती ।. इसलिये 
सब को इंसामसीह पर विश्वास छाना चाहिये । उसी से मुक्ति हो 
सकती. है, और किसी प्रकार नहो। | 

नहीं कह सकते कि पणिडतजी ने जो मुक्ति के साधन कहे केवळ 
उन से ही मुक्ति हो सकती है, क्योंकि ईश्वर की इच्छा है जिसको 
चाहे उसको मुक्ति दे और जिसको न चाहे. न दे। RA समय 
का हाकिम जिस ' अपराधी से प्रसन्न हो उसको छोड़ दे, और 
जिससे अग्नसन्न हो उसको क्लेद में डाळ दे उसकी इच्छा है जो 
चाहे. सो करे, उस पर हमारा ऐश्वर्य नहीं है, न जाने इंश्वर क्या 
करेगा | पर समय के हाकिम पर विश्वास रखना चाहिये । इस 
समय का हाकिम हमारा पेगम्बर है, उस पर विश्वास छाने से 
मुक्ति होती है। हां ! यह बात अबश्य है कि विद्या से अच्छे 
काम.हो सके हैं, परन्तु मुक्ति तो केवळ उसी के हाथ में है.। “ 


स्वामी दयानन्द सररंवतीजी--( पादरी साहब 
के उत्तर में )--आपने जो यह कहा कि दुःखों से छूटना मुक्ति 
नहीं, पापां से छूटने का नाम मुक्ति है, सो मेरे अभिप्राय को न 
समक कर यह बात कही है.। क्योंकि मैं तो पहिले साधन में ही 
सब पापों अर्थात्‌ असत्य कामों से बचना कह चुका हुँ । और 
बुरे कामों के फळ भी दुःख कहाता है, अर्थात्‌ जब पाप करेगा 
तो दुःख का नहीं वच सकता । इसके अनन्तर और साधनों सें 
भी स्पष्ट कहा है कि अधमं छोड़ कर धर्म का आचरण करना 
युक्ति का साधन है । जो पादरी साहब इन बातों को समते तो 
कदाचित्‌ ऐसी वात नं कहते । | 
: दूसरा जो आप यह कहते हैं कि ईश्वर ने आदम को 
पवित्र रचा था, परन्तु शैतान ने वहकाकर पाप करा दिया, तो 
उसकी सन्तान भी इसी कारण से पापी हो गई । सो यह वात 
ठीक नहीं है, क्योंकि आप छोग ईश्वर को सबंशत्तिमान मानते 

ही हैं। सो जव कि ईश्वर के पवित्र बनाये आदम को शैतान ने 
विगाड़ दिया, और ईश्वर के राज्य में विध्न करके ईश्वर की 
व्यवस्था को तोड़ डाछा, तो इससे ईश्वर सर्वशक्तिमान्‌ नहीं रह 
सकता । और ईश्वर की वनाई हुई बस्तु को कोई नहीं बिगाड़ 
सकता है | 


, . ओर एक आदम ने पाप किया तो उसकी सारी सन्तान 
पापी हो गई, यह सवंथा असम्भव और मथ्या है। जो पाप 
करता है बही दुःख पाता है, दूसरा कोई नहीं पा सकता । और 
ऐसी वात कोई . विद्वान्‌ नहीं मानेगा। और देखो एक आदम 
और हव्या से किसी प्रकार इस जगत्‌ की उत्पति भी नहीं हो 
सकती, क्योंकि- बहन और भाई का विवाह होना वड़े दोष की 
वात है। इसलिये ऐसी व्यवस्था मानना चाहिये कि सृष्टि के 
आदि में बहुत से पुरुष और स्री परमेश्वर ने रचे। . 


और जो यह कहा कि शैतान बहकाता है, तो मेरा यह प्रश्न 
है कि जव शैतान ने सव को वहकाया, तो फिर शेतान को किस 
ने वहकाया ? जो कहो कि शेतान आप से आप ही वहक गया; 
तो सब जीव भी आप से आप.ही. वद्दक गये होंगे, फिर शेतान 
को वहकाने वाळा मानना व्यर्थं है। जो कहो कि शैतान को भी 
किसी ने बहंकाया है, तो सिवाय ईश्वर के दूसरा कोई वहकाने 
वाला शेतान क्रो नहीं है तो. फिर जब इश्वर ने ही सबको 
बहकाया, तव मुक्ति देने वाला कोई भी आप छोगां के मत सें न 
रहा, और न मुक्ति पाने चाळा। क्‍योंकि अब परमात्मा ही 
वहकाने वाळा ठहरा, तो बचाने वाळा कोई भी. नहीं हो सकता । 


और यह वात परमात्मा के स्वभाव से भी विरुद्ध है, क्योंकि वह 
aard और सत्य कामों का ही कत्ती है, -तथा अच्छे कामों सें. 

ही प्रसन्न होता है। वह किसी को दुःख देने वाळा और बहकाने 
वाला नहों | ; | 
और देखो, कैसे sr की वात है कि यदि शैतान ईश्वर 
के राज्य में इतना गडबड करता है, फिर भी ईश्वर उसको न 
दण्ड देता है, न मारता है, न कारागृह में डाळता है, इससे स्पष्ट 
परमात्मा की निबेछता पाई जाती है, और विदित होता है कि 
परमात्मा ही को वहकाने की इच्छा है। इस से यह वात ठीक 
नहीं । और न शेतान कोई मनुष्य है । जबतक शैतान के मानने 
वाले शैतान का मानना न छोड़ेंगे, तबतक पाप करने से नहीं 
बच सकते, क्योंकि वे संममते हैं क्रि हम तो पापी ही नहीं, जेसा 
शैतान ने आदम को और उसकी सन्तान को वहका के पापी 
किया, वेसा ही परमात्मा ने आदम की सन्तान के पाप के बदले में 
अपने एकळौते वेटे को शूली पर चढ़ा दिया, फिर हम को क्या 
डर है। और जो हम से कुछ पाप भी होता है तो हमारा विश्वास 
ईसामसीह पर है, वह आप क्षमा करा देगा, क्योंकि उसने हमारे 
पापों के बदले में जान दी है। इसलिये ऐसी व्यवस्था मानने 
बाले पापों से नहीं बच सकते । . 
और जो घड़ी का दृष्टान्त दिया था सो ठीक है, क्योंकि 
सब अपने अपने काम करने में स्वतन्त्र हैं, परन्तु ईश्वर की आज्ञा 
अच्छे कामो के करने के लिये है, बुरे के लिये नहीं। और जो 
आपने यह कहा कि स्वग में पहुँचना मुक्ति है; शैतान के बहकाने 
के कारण मनुष्यों में शक्ति नहीं कि पापों से छूटकर मुक्ति पासकें, 
यह बात भी ठीक नहीं। क्योंकि जब मनुष्य स्वतन्त्र हैं और 
झेतान कोई मनुष्य नहीं, तो आप दोषों से बचकर परमात्मा की: 
कृपा से मुक्ति को पा सकते हैं। और स्वगं से आदम गेहूँ खाने 
के कारण निकाला गया; और यह ही आदम को पाप हुआ कि 

गेई खाया, तो मैं आप से पूछता हूँ क्रि आदम ने तो गेहूँ खाया 
और पापी हो गया, और स्वर्ग से निकाला गया, आप लोग जो 
उस स्वं की इच्छा करते हैं तो क्या आप लोग वहां सब पदार्थ 
खावेंगे ? तो क्या पाप नहीं होगा ? और वहां से निकाले नहीं 
जाओगे ? इससे यह वात भी ठीक नहीं हो सकती । 


और आप लोगों ने इश्वर को मनुष्य के सदश माना 
होगा, अर्थात्‌ जैसे मनुष्य सर्वज्ञ नहीं वैसे ही आपने परमात्मा 
को भी माना होगा कि जिससे आप वहां गवाही और वकील की 
आवश्यकता वतळाते हैं। परन्तु आप के ऐसे कहने से ईश्वर की 
ईश्वरता सव नष्ट हो जाती है। वह सव कुछ जानता है. उसको 
गवाही और वकील की कुछ आवश्यकता नहीँ है। और उसको 
किसी कि सिफारिश की भी आवश्यकता नहीं, क्‍योंकि सिफारिश 
न जानने वाले से की जाती है। और देखिये, आपके कहने से 
परमात्मा पराधीन ठहरता है, क्‍योंकि विना ईसामसीह की 
गवाही वा सिफारिश के वह किसी को मुक्ति नहीं दे सकता, 
और कुछ भी नहीं जानता । इससे परमात्मा में अल्पज्ञता आती 
है कि जिससे बह सवंशक्तिमान्‌ और सर्वज्ञ किसी प्रकार नहीं 
हो सकता । और देखो, जब कि बह न्यायकारी है तो किसी की 
सिफ्रारिंश और मिथ्या प्रशंसा से न्याय के विरुद्ध कदाचित्‌ नहीं 


कर सकता, जो विरुद्ध करता है तोन यायकारी नहीं ठहर सकता | 


इसी प्रकार जो आप मनुष्य हाकिम के सदृश ईश्वर के 
द्रवार में भी फरिशतां का होना मानोगे, तो और बहुत से दोष 
ईश्वर में ad इससे ईश्वर सबंव्यापक नहीं हो सकता, 
क्योंकि जो सवंव्यापक है तो शरीर वाळा न होना चाहिये । 


और जो सवंव्यापक नहीं है तो अवश्य है. कि शरीर वाला हो। : 

और शरीर वाळा होने से उसकी शक्ति सब पर घेरने वाळी न 
gS और शरीर वाला जितना दूर का ज्ञान रखता है पर उसको 
पकड़ और मारं नहीं सकता। और जो शरीर वाला होगा 
उसका जन्म और मरण भी अवश्य होगा, इसलिये ईश्वर को 
किसी एक जगह पर और फरिश्तों का उसके दरबार म होना, 
ऐसी बाते मानना किसी प्रकार ठीक नहीं हो सकता । नहीं तो 
ईश्वर की सीमा हो जायगी । 

देखो, हम आय्ये छोगों.के met को. यथावत्‌ पढ़े विना 
लोगों को उळटा निश्चय हो जाता है, अर्थात्‌ कुछ का. कुछ मान 
ल्या जाता हे । जो पादरी साहब ने कलियुग के . विषय से कहा 


सो ठीक नहीं, क्योंकि हम आय्य छोग युगां की व्यवस्था इस. 


प्रकार से नहीं मानते | इसमें ऐतरेय ब्राह्मण का प्रमाण है. किः- . 
कालिरशयानो भवति सञ्जिहानस्तु द्वापर! | 
उत्तिष्ठ॑सत्रेता भवति कृतं सम्पद्यते चरन्‌ II 


Qao पञ्जिका S. | करिडका १५ | 


अर्थात्‌ जो पुरुष सवंथा अधमं करता हे और नाममात्र 
घम करता हे उसको कलि, और जो आधा अधमं और आधा 
घम्‌ करता है उसको द्वापर, और एक हिस्सा अधर्म और तीन, 
हिस्से घर्म करता है. उसको त्रेता, और जो सर्वथा धमं करता है 
उसको सतयुग कहते हैं 

इसके जाने विना कोई बात कह देना ठीक नहीं हो 
संकती | इससे जो कोई बुरा काम करता है, वह दुःख पाने से. 
कदाचित्‌ नहीं बच सकता, और जो कोई अच्छा काम करता है, 


वह दुःख पाने से बंच जाता है, किसी ही देश में चाहे.क्यों न 

क्या ईंसामसीह के विना इश्वर अपने सामर्थ्य से अपने 
भक्तों को नहीं वचा सकता है ?, वह अपने भक्तों को सव प्रकार 
से वचा सकता है, उसको किसी पैगम्यर की आवश्यकता नहीं । 
हां ! यह सच है कि जव जिस जिस देश में शिक्षा करने वाले 
धर्मात्मा उत्तम पुरुष होते हैं, उस उस देश के मनुष्य पापों से 
चच जाते हैं, और उन्हा देशां में सुख और गुणों की वृद्धि होती 
है। यह भी सव लोगों के लिये सुधार है, इसका कुछ मत से 
प्रयोजन नहीं । देखो आये छोगों में पूवे उपदेश की व्यवस्था 
अच्छी थी, इससे उस समय में वे सुधरे हुए थे। इस समय से 
अनेक कारणों से सत्य उपदेश कम होने से जो किसी बात का 
बिगाड़ हो तो इससे आये लोगों के सनातन मत में कोई दोष 
नहीं आ सकता, क्योंकि सृष्टि की उत्पत्ति के समय से लेके 
आजतक आर्यों ही का मत चला आता है, वह कुछ बहुत नहीं . 
बिगड़ा | 

देखो, जितने १८०० बा १३०० वर्षों के भीतर इंसाइयां 
और मुसलमानों के मतां में आपस के विरोध से फिरके हो गये 
हैँ, उनके सामने जो १६६०८५२६७६ वर्षा के भीतर आर्या के मत 
सें बिगाड़ हुआ तो बह वहुत ही कम है। और आप छोगों में 
जितना सुधार है सो मत के कारण नहीं, किन्तु पालिंमेरट आदि 
के उत्तम प्रबन्ध से है, जो ये न रहें, मत से कुछ भी सुधार न 
हो | और पाद्री साहव ने जो इङ्गलिस्तान के दुष्ट मनुष्य का 
दृष्टान्त मेरे साथ मिलाकर दिया, सो इस प्रकार कहना उनको 
योग्य नथा, परन्तु न जाने किस प्रकार से यह वात भूल से 
उनके मुख से निकली | 

( मौलवी साहब के उत्तर में )-ईश्वर चाहे सो करे, 
ऐसा ठीक नहीं, क्योंकि वह पूण विद्या और ठीक ठीक न्याय पर 


omain I Kanya Maha Vidyalaya Collection 


GE GERT 
३७ Digitized by Arya SakdsrAsétindkfior-Chennai and eGangotri 


रहता है, किसी का पक्षपात नहीं करता । इस कहने सैकि 
जो चाहे पी यह भी आता है कि ईश्वर ही बुराई भी करता 
होगा, और उसी की इच्छा से बुराई होती है, यह कहना ईश्वर 
में नहीं वनता । ईश्वर जो कोई मुक्ति का काम करता है, उसी 
को मुक्ति देता है। मुक्ति के काम के विना किसी को मुक्ति नहीं 
देता | क्योंकि वह अन्याय कभी नहीं करता। जो विना पाप 
पुण्य के देखे जिसको चाहे दुःख देवे और जिसको चाहे सुख, तो. 
इश्वर में अन्याय आदि प्रमाद लगता है। सो वह ऐसा कभी नहीं 
` करता । जैसे अग्नि का स्वभाव प्रकाश और जलाने का है, इनके 
विरुद्ध नहीं कर सकता, वैसे ही परमात्मा भी अपने न्याय के 
स्वभाव से विरूद्ध पक्षपात से कोई व्यवस्था नहीं कर सकता । 
सब समय का हाकिम युक्ति के लिये परमेश्वर ही है, 
दसरा कोई नहीं । और जो कोई दूसरे को माने, उसका मानना 
व्यथे हवै । मुक्ति दूसरे पर विश्वास करने से कभी नहीं हो 
सकती) क्योंकि ईश्वर जो मुक्ति देने में दूसरे केआधीन है, या 
दूसरे के कहने से दे सकता है, तो मुक्ति देने में ईश्वर पराधीन 
है, तो वह ईश्वर ही नहीं हो सकता । वह किसी का सहाय 
अपने काम में नहीं लेता rifs वह सबंशक्तिमान्‌ है । मैं 
जानता हूँ कि सव विद्वान्‌ ऐसा ही मानते होंगे। जो पक्षपात से 
औरों के दिखाने को न मानते हों, तो दूसरी बात है। 
इसमें मुझको बड़ा आश्रय है कि परमात्मा को “छाशरीक” 
भी मानते हैं, और फिर पेगम्बरों को भी मुक्ति देने में उसके 
साथ मिला देते हें !, यह बात कोई विद्वान्‌ नहीं मानेगा । इससे 
यह सिद्ध होता है कि परमेश्वर धर्मात्मा मनुष्यों को मुक्ति के , 
काम करने से मुक्ति स्वतन्त्रता से दे सकता है, किसी की 
सहायता के आधीन नहीं । मनुष्य को ही आपस.में सहायता की 

आवश्यकतां है; इश्वर को नहीं a वह मिथ्या प्रसन्न होने वाळा 
है, जो मिथ्या प्रसन्न होकर अन्याय करे। वह तो अपने सत्य 
धमं और न्याय से सदा युक्त है, और अपने सत्य प्रेम से भरे 
हुए भक्तों को यथावत्‌ मुक्ति देकर और सब डुःखों से वचाकर 
सदा के लिये आनन्द में रखता है, इसमें कुछ सन्देह नहीं ॥ 

इतने में चार वज गये । स्वामीजी ने कहा कि हमारा 
व्याख्यान वाङ्गी है। मौलवी साहब ने कहा कि हमारे नमाज़ 
का समय आ गया। पादरी स्काट साहब ने स्वामीजी से कहा 
कि हम को आप से एकान्त में कुछ कहना है, सो वे दोनों तो 
उधर गये, इधर एक ओर तो एक मौलवी मेज़ पर जूता पहने 
हुए खड़े होकर और दूसरी ओर पादरी अपने मत का व्याख्यान 
देने लगे । 

और कितने ही लोगों ने यह उड़ा दिया कि मेला हो 
चुका ! तब स्वामीजी ने पाद्री और आयं ळोगों से पूछा कि यह 
क्या गड़बड़ हो रहा है ?, मौलवी छोग नमाज़ पढ़कर आये वा 
नहीं। उन्होंने उत्तर दिया कि मेळा तो हो चुका। इस पर 
स्वामीजी NA कि ऐसे झटपट मेळा किसने समाप्त कर दिया ?, 
न किसी की सम्मति ली गईं, न किसी से पूछा गया । अब आगे 
कुछ बातचीत होगी वा नहीं ? प 

जव वहां वहुत गड़वड़ देखी और संवाद की कोई 
व्यवस्था न जान पड़ी, तो छोगों ने स्वामीजी से कहा कि आप 
भी चळिये, मेळा तो. पूरा हो ही गया। इस पर स्वामीजी ने 
कहा कि हमारी इच्छा तो यह थी कि कम से कम पांच दिन 
'मेळा रहता । इसके उत्तर में पादरी साइवों ने कहा कि हम दो 
से अधिक नहीं रह सकते | फिर स्वामीजी आकर अपने डेरे पर 

घर्मसंवाद करने ळगे। उस दिन रात को पादरी स्क्राट साहब 


और दो पादरियों के साथ स्वामीजी के डेरे पर आये | स्वामीजी 
ने कुरसियां विळवाकर आदरपूवेक उनको विठछाया, और आप 
भी वेठ गये । फिर आपस में वात चीत होने लगी :-- 


` पाद्री साहवों ने पूछा कि--आवागमन सत्य है, वा 
असत्य ९, और इसका क्या प्रमाण है ? 


खामीजी ने कहा कि--आवागमन सत्य दै, जोर जो 
जैसे कम करता है कि बैसा ही शरीर पाता है। जो अच्छे काम 
करता है तो मनुष्य का, और जो बुरे करता है तो पक्षी आदि 
का शरीर पाता है, और जो बहुत उत्तम काम करता है, वह 
देवता अर्थात्‌ विद्वान्‌ और बुद्धिमान्‌ होता है। देखो जब वाळक 
उत्पन्न होता है, तव उसी समय अपनी माता का दूध पीने 
लगता है, कारण यही है कि उसको पहिले जन्म का अभ्यास 
वना रहता है। यह भी एक प्रमाण हे । और धनाढ्य; कन्नाल; 
सुखी, दुःखी अनेक प्रकार के ऊंच नीच देखने से बिदित होता 
है कि कर्मों का फळ है । कर्म से देह और देह से आवागमन 
सिद्ध है। जीव अनादि हैं कि जिनका आदि और अन्त नहीं । 
जिस योनि में जीव जन्म लेता हे उसका कुछ स्वभाव भी बना 
रहता है; इसी कारण मनुष्य आदि विचित्र स्वभाव और प्रकृति 
आदि के होते हैं । इससे भी आवागमन सिद्ध होता है। 
इसी प्रकार और बहुत से प्रमाण आवागमन के हैं.। 
परन्तु जीव का एक वार उत्पन्न होना और फिर कभी न होना, 
इसका कुछ प्रमाण नहीं हो सकता | क्योंकि जो मैंने कहा उसके 
विरुद्ध होना चाहिये था, सो ऐसा होना असम्भव है | और क्रिर 


यह, IR कि मरा और दा ढ़ातू हुई, , अर्थात जब SEDES होगी 

तब उसका हिसाब किताब होगा तब तक वेचारा हवाळात में 


रहा मानना अच्छा नहीं । 


फिर पादरी साहब चले गये। मौळवियां ने शाहजहांपुर 
जाकर म॒न्शी इन्द्रमणिजी को लिखा कि जो आप यहां आवें तो 
हम आप से शास्त्रार्थ करना चाहते हैं, परन्तु जब स्वामीजी और 
मुन्शीजी वहां पहुँचे तो किसी ने mall का नाम तक भी न 
लिया | 
आषि(७)काला(२)ङ(९)त्रह्मा(१)ब्दे नभश्शुक्ले दले तिथी | 
gal मङ्गले वारे ग्रन्थोऽयं पूरितो मया। 


॥ इति ॥ 

